



किताब घर
नयी दिल्ली-110002

प्यारे मुचकुब्द को

रमेशचन्द्र शाह

ISBN— 81-7016 178 9

रमेशचन्द्र शाह

प्रकाशक

किताबघर

24, असारी रोड, दरियागज

नयी दिल्ली 110002

प्रथम संस्करण

1994

आवरण

चेतनदास

मूल्य

चालीस रुपये

मुद्रक

धोपडा प्रिंटर्स

शाहदरा दिल्ली-110032

PYARE MUCHKUND KO (Hindi Poetry)

by Ramesh Chandra Shah

Price Rs 40 00

गुरुस्थानीय
कवि-चिंतक विजयदेव नारायण साहू की
स्मृति को

‘ तुम बड़े कधी न समझा सकोगे
कि हम होठ में न पढ़ने वाले सींग
सचमुच कितने खतरनाक हैं ’

कविता-क्रम

अधेड़ जगल में	
अधेड़ जगल में / 10	
शब्द, बताओ / 12	
फिलहाल / 13	
चाक पर / 15	
लय / 16	
तोते / 17	
खाली आदमी / 18	
फव्वारा / 19	
पहेली / 20	
मुनीम की चिंता / 21	
बहुरूपिया / 22	
अब कहाँ / 24	

अरे आदमी ये ।	
आते-आते / 26	
डाल से फिर / 27	
अरे आदमी ये । / 28	
अगीत / 29	
शाम ढले / 30	
मरणोपरांत / 31	
गुणी / 32	
बदला / 33	
जन-कवि की आत्म स्वीकृति / 34	
एक अनवरत विदा / 35	
लटके झटके / 36	

कौन कहता ! / 37
साय / 38
बीरबल की खिचड़ी / 39
परिदृश्य / 40

आखिरी दौब
अन जल / 42
झाँखें मलते हुए / 44
होड / 45
घमासान / 46
अब भी / 47
यही समय है / 48
युगान्त / 50
अवतार / 52
गुप्तिष्ठिर / 53
माँग / 55
मर्यादा / 56
प्यारे मुचकुंद को / 57
मूर्तिभजक / 59
सबद निरंतर / 61
सम्बन्ध / 63
आखिरी दौब / 64

अधेड़ जंगल में

अधेड़ जगल में

(1)

किसका है यह घडा
नदी यह कैसी ?
कोई दिखता नहीं
महज परछाई

उलटा लटका जाल
और
सनाटा ।

चँवर डुलाता जगल
किसका
किसको ?

(2)

बाहर खुली सड़क है
बद हवा की
भीतर ट्रक घडघडा रहा है
कब से

डरा हुआ नागरिक
निमति से हर की
टोह रहा है किसकी
अनुपस्थिति को ?

मृगया का यह माग
नहीं पुरजो का ।

(3)

सन्नाटा यह
बिधा अचानक
किसके गूरोपन से ?

किसकी है यह नोक
नियति यह
किसकी ?

बच से भीतर कैद
छटपटाती बाहर आने को
इस दुरत दुविधा में
बाहर भीतर
सम्भाटे की नदी
सिहरता
मग-जल

(4)

एक टेक सी
जिज्ञासा थी
केवल

उल्टा करता-करता बाखिर
अपनी ही उलझन का

आ पहुँचा मैं
कहाँ अचानक

इस अघेड़ जगल में
?

शब्द, बताओ

शब्द, बताओ
कहना क्या है ?

शब्द, बताओ
गहना क्या है ?

मेरा तुम्हें
तुम्हारा मुझे
उलहना क्या है ?

शब्द बताओ
कहना क्यों है ?
शब्द, बताओ
सहना क्यों है ?

तुमने हमको
हमन तुमको
पहना क्यों है ?

फिलहाल

फूटा एक रग
अंधेरे का
अंधेरे में

रात भर सोई सड़क
छठी दीवार सी
खोलती खिड़की एक
देखती अंधेरे में
रंगा हुआ आसमान

रगो की हलचल थी सुबह कभी
रगो की नींद रात
सपने दिखाती थी रग के
रग है अभी तो
फिलहाल यह अंधेरा

सड़क की आहट पर
टूटता हुआ आसमान
छूटता हुआ घर
टूटना नहीं है यह
छूटना नहीं है सिर्फ
हल्का पड़ जाना है
रगो की तरह

लौटना है घर आसमान को
लौटती हैं सड़कें
सड़को को लपेट कर
लौटती एक दीवार मोड़कर सड़कें

गुम हो जाती
अपने अँधेरे में

लौटते हैं रंग फिर
लौटता अँधेरा

लौटते हैं तारे

लौटते अनन्त घर
अनन्त आसमान में

चाक पर

चाक पर चढा हुआ आस-पास
उठता है धीरे से
उठता एक कलश
एक अन्तरिक्ष
उठती है गंगा की लहरें
थपकाती हुई
बुखार में जलते एक नगर की

कब से इन ठीकरो पर
दे रहा पहरा मैं
पढ़ने में असमय चिह्न ये
आँधियों की तरह मुझे रौंदती गुजर गई
कितनी सेनाएँ
सदियों की रेत में
सुरक्षित नींद मुझे
सपने दिखा जाती

सघे हुए हाथों के
चाक के

लय

गाड़ी होती साक्ष
गढ़े के जल में ।

घर जाने को खड़ी
इकट्ठी
गायें ।

अलग-थलग भी एक साथ
पूछो का
उठना गिरना

सँवलाते आकाश फलक पर ।

खड़ी देखती अकित हवा भी
एक अनोखी लय में अकित
अपनी
आतुरताएँ ।

तोते

उग रहा रक्त
उगते उगते
चुग रहा रक्त

फल रहा रक्त
फलते-फलते
खल रहा रक्त

दो पहर पेड़
खिड़की पर खड़े-खड़े
सहसा

रुक गया वक्त

खाली आदमी

खाली आदमी
खयाली आदमी
बबाली आदमी

खाली आदमी को
दुनिया भरती है रोज़
खाली आदमी को
दुनिया चरती है रोज़

किसके लिए भरता है
अनछुआ, अनदेखा
खाली आदमी, खयाली आदमी
कैसे रिस जाता है
कैसे निचुड जाता है
बैठे ठाले ही
कैसे उड जाता है
खाली आदमी, खयाली आदमी

दुनिया के हाथो
भरे जाने को
फिर फिर
?

फव्वारा

जल उठता है

जल

गिरता है ।

जैसे आतिश का अनार हो

जलता अपना ही अघार हो

फिर भी, फिर भी

बहुत दिनों की झुकी पीठ से

उतरा मानो अभी भार हो

जल उठता है

जल

गिरता है ।

जल का ही यह बूझ

और

जल की ही छाया ।

जल का छल ही जैसे मुझको

जल का बल हो,

बावजूद मेरे—

भीतर यह

कहीं-कहीं का जल घिर आया

जल उठता है

जल गिरता है ।

पहेली

कुछ भी नहीं
इसी से कुछ-कुछ
सपना नहीं
न ही, वह सचमुच

ना वह निजन
न ही नगर है
ना वह खँडहर
न ही लहर है

सब नावो की
ठाँव कभी वह
तारो की भी
छाँव कभी वह

या अगद का
पाँव कभी वह
दिवालिये का
दाँव अभी वह

मुनीम की चिंता

एक एक घर
सारे अच्छे लोग जा रहे
जिन पर किया भरोसा हमने
और, जिन्होंने
हम पर ।

अच्छा हो मरते से पहले
मैं मुनीम इस उजड़े घर का
सील गए इन खातों को
कुछ धूप दिखा दू ।

गो कि मुझे अब
नहीं सूझता कुछ भी,
आँखें जाती रही
इन्हीं पर आँख गढ़ाए,

गोकि, मुझे मालूम नहीं
सच क्या दिखता है अब ।

फिर भी, फिर भी
करना ही होगा कुछ बन्दोबस्त
मुझे अब इन बहियों का

कल के ये आँकड़े
किसी को
दीखें तो कल ।

बहुरूपिया

कभी छला, कभी पगला
कभी सिपाही, कभी जोगी वह
डोलता अपनी धुन में मस्त
न इधर उधर जाँकता
न किसी से कुछ मागता

पता नही पिता को उससे क्यों था इतना लगाव ।
मुझे अच्छा नहीं लगता उनका
इतना मुह लगाना उसे ।
इस कदर चहकना बहकना उसके साथ

“अरे ! मायाराणी तो अपरम्पार ठैरें लला,
छूटे नही नारद तक ”

“हमारे नारद तो तुम्ही ठरे म्हारज, बस
एक झलक दिखा देते मायाराणी की भी ! ”

“राम राम ! तुम्हारी तो मति हरण हुई, लला
माँ का स्वाँग घर के
किस तर्क से मिलेगी ठौर ! ”

तुम नही बताओगे, तो और कौन बताएगा
भेद मायाराणी का । ”

“भेन वेद कुछ नही, लला, दुनिया भर के कौतुक सब
ठैरे इसी घट में, अरे !
कर लो जो करना है, बण लो, जो बणना है
किसने देखा ठैरा लला, दुहरा जनम ! ”

“एक जनम बाटला हो भारी ठैरा, म्हारज ।”

‘हृद् हो गई हो लला,
अभी कहाँ देखा तुमने असल ठेठर दुनिया का ।
सौ जनम माँगू मैं तो, मिले अगर माँगे से
चलता हूँ, अछा, अज
रमता देखती होगी मेरी घरवाली बालगोपाल

‘कपो नहीं । कपो नहीं ।’ खूब खिलखिलाते पिता—
रुपया एक चुपके से सरकाते खीसे मे
पता था सबको—उसका कोई घरदार नहीं
‘न जोरू न जाँता, अल्लाह मिर्चा से नाता’
खुद उसके मुख से सुना था मैंने कितनी बार ?
कहता था कुडकर मैं—उसके जाने के बाद
‘छो छो ! यह आदमी है क्या है ?”

अब नहीं कहता मैं ।
कौन है मुझसे बड़ा बहुरुपिया दुनिया मे ?
‘कौन हूँ’—टेरते टेरते
देहरी देहरी डोलते
बूढ़ा हो चला हूँ अब
किसी ने आज तक पूछा नहीं मुझसे
क्या भटक रहे हो यहाँ ?
कोई नहीं चिड़ता मुझसे
कोई नहीं हँसता मेरे करतबा पर

कोई नहीं पुकारता
कोई नहीं बुलाता अपने पास मुझे
पिता की तरह

अब कहाँ

कविता ये भीतर ही कविता से मुख मोड़े
रहे किसे तुम ढेर ? यहाँ रोड़े ही रोड़े
बीन-बीन पर तुम्हें पाटना है भवसागर
भरा घड़ा अब कहाँ प्यास-पानी को जोड़े ?

जिस घट पँथो वहीं मिलेगा तुम्हें सारथी,
सब हैं गोताखोर यहाँ, अब सब पारखी ।
बदल चुका ऋतुचक्र होठ भी खरुरतों को,
पिछड़ गई गाथा किसान की ओ कुम्हार की ।

गति से प्रथम सुरक्षा ? वह तो रीत पुरानी ।
करो दोस्ती दुघटनाओं से अनजानी ।
चकराते हैं घराब्योम सब तुम्हें पेरने,
तुम्ही अक हो, और तुम्हारी हो यह घानी ।

सुन शिखर वह खड़ा और मुह तकते तापस ।
भार करो सब दूर, और फिर सौटो वापस ।

अरे आदमी ये !

आते-आते

मोड़—दिखा या
महागत्त वह
एक क्षलक भर

नहीं दिखा फिर
कुछ भी

एक धीर सी सड़क
लिपटती
भाँखें,

खुल जाएँ फिर
शापद
अगले किसी मोड़ पर !

मुड़ जाएगा मगर
मोड़ फिर
आते आते ।

डाल से फिर

डाल से फिर
आ जुड़ी चिड़िया अचानक
आ जुड़े फिर
रग ।

नए चूने की धमक से
नए काजल की गमक से
खूब काले, खूब धीले
पल्ल ।

जुड़े फिर से
रात-दिन उयो
जुड़ गई चिड़िया ।

कहाँ देखे ये कभी ये रग ?
कहाँ देखी थी यही चिड़िया ?

सोच मे ही
उड़ गई
चिड़िया ।

अरे आदमी ये

अरे, आदमी ये—कबी !
अरे, आदमी ये—नबी !

अरे, आदमी ये
अरे, ये महा मतलबी !

अरे, ये किसी का
हुआ है ? सुना क्या कभी ?

अरे, जो किसी का
अरे, जो खुदी का
हुआ है न होगा

अरे । हाँ, अरे रे !
तभी !

अगीत

रात दूभर

प्रात दूभर

कह रही मछली लहर से

साथ दूभर

बात दूभर

खोह मे सब आँख भीचे

कौन अब किसका कहाँ तक

हाथ भीचे ?

साँस को ही सास दूभर ।

रात दूभर

प्रात दूभर

लिख रही दीवार आँखर

बाँचती दीवार आँखर

अब कहाँ नीचे घरा है

अब कहाँ आकाश ऊपर

रात दूभर

प्रात दूभर

साँस को

हर साँस दूभर ।

शाम ढले

दिन भर रोसा रंग
घूल ने

शाम ढले
जैसे ही बठी
सुस्ताने को

टूट पड़ा फिर
यही, हाँ यहाँ आसमान
बहरावर ।

घूल चरित है
अरे ! अरे ! यह आसमान तो
यही छुपा था

यही
इसी कीचड़ में

मरणोपरांत

घरो के बीचोबीच
घरो से छिटका हुआ
एक घर

शोर से छना हुआ
रवे सा ढला हुआ
एक स्वर

चलती फिरती देहरी
चलती फिरती दीवारें
चलता फिरता आगन

वह अब नहीं है, महज
शब्दों का घर है एक
किराए पे उठा हुआ

पुल्टा, भरोसेमंद
लगता उन सबको
जो रहते थे खोह में

उसी से कतराते
उसी के आसपास
उसी की टोह में

गुणी

दिखते नहीं नगर-सीमा में
वे बासे सगूर इन दिनों
'गुणी' बहा बरते थे जिनको

घर की बोली में हूँ,
उनका यही नाम था ।

सीधा तो और भी बहुत-बूछ
था बचपन में

पर
इतना ही
याद रह गया ।

बदला

घटानो के बीच
दौड़ती नदी के लिए
खूब जगह है ।

पहले नदी नहीं थी
पहले
घटानों थीं ।

तो इससे क्या ।

अच्छा है, बैठे-ठाले कुछ
काम मिल गया ।

जगह-बेजगह
राह रोककर
रूप दिया जिसको
बदले में

स्वयं उसी का
नाम मिल गया ।

जन-कवि की आत्म-स्वीकृति

औरो से घणा करो
अपनो से प्रेम
निभता ही चला गया
बरसो तक नेम

कहने को दानी था
फिर भी अभिमानी था
रक्खा कुछ बचा नहीं
फिर भी कुछ रचा नहीं

मेरा जग, और यहाँ होने का मतलब
सच पूछो तो,
पचा नहीं ।

छाती य दर दर की खाक भले न मे पाँव
डाली यू कभी-कभी मुश्किल मे जान भी
कहने को झोली मे तुक भी है, तान भी
किंचित स्वर ज्ञान भी,

गा नहीं सका फिर भी
कभी कठ खोलकर ।
टूटा तो बहुत बार
जुड़ पाया नहीं कभी
मरमी सा बोलकर ।

एक अनवरत विदा

बीचोबीच हमारे रहता
बीचोबीच हमारे बहता
अपनी नहीं, यकान हमारी
सहता-कहता
या वह भी ससार कुछ न कुछ

चला गया, तो चला गया
वह सदानीर भी
सचमुच ?

कहना था जो, कहा
बहत के आर-पार भी
सहना था जो, सहा
सहन के आर-पार भी

बहना ही रहना था
रहना ही बहना था
उसका, वह तो
एक अनवरत विदा
सदा ही

सूना है ससार नदी का
दूना अब आभार नदी का
खुली दिशाएँ देख काँपता
गाढा पढता अघकार यह

आज सुबह
हर सुबह

लटके-झटके

टहनी पर टिके हुए हो
लगता, ज्यो सिके हुए हो ।
कहनी हो या अनकहनी
पर कुछ तो लिखे हुए हो ।

जिसके भी लिखे हुए हो,
जिस पर भी टिके हुए हो,
कम से कम नहीं अभी तक
लगता तुम बिके हुए हो ।

ऊपर से सिके हुए हो,
नीचे से सिके हुए हो,
फिर भी लगता, जैसे हम
वैसे तुम फिके हुए हो ।

तुम भी खजूर पर झटके,
हम भी खजूर पर झटके,
हम दोनों देख रहे हैं,
दुनिया के लटके झटके ।

कौन कहता ।

अधूरा हो भले
और अधम कही

आदमी यह आदमी का
भ्रम सही

कौन कहता
आदमी मे
दम नहीं ।

घूल ही चाहे न हो सच की कमाई
घूल भी सच की
उढी हो कम नहीं

आदमी की आँख
केवल अधढो से
नम नहीं

परिदृश्य

गोद लिए सनाटा
देहरी मूक
अकेला मेला

घूँप
झूल तारो की

पता नहीं यह किसका घर है
किसका खंडहर

सहर ले रहा है समुद्र
पत्थर का

बस इतना ही जुड़ा
और इतना ही बिखरा
झूल रहा हूँ तार-तार में
आर पार अपने ही

चीतरफा बिखरे आलों से
झाँक रहा है बचपन

आखिरी दौड़

अन्न-जल

तुम मेरे लम्बित
तुम्हीं हो बरती मेरी
तुम्हीं अन्न-जल

वहाँ लौट जाने को कहते हो अब निष्कुर ?

मुझे लगाकर गले
भत्ता बित्तने छीनी थी
जननी जन्मभूमि विट्पिघा
भूल गए तुम ?

यह क्षण मेरा मरण
और, या पुनर्जन्म प्रभु
तुम्हीं था देखा मैंने ।
नाम तुम्हारा पूछा था तुमसे ही ।

और, मुनी थी सराहना
अपनी वाणी की ।
वह क्या केवल वाणी ही थी
और कुछ नहीं ?

और आज का यह गूगापन
मात्र व्याकरण की विस्मृति है
और कुछ नहीं ?

मैं अवाक हूँ, महाराज,
यह तुमने छीना, छला
मुझी को मुझसे

सचमुच
आज
दूसरी बार

यह कैसा वरदान
तुम्हारी, या मेरी
यह विडम्बना,
प्रभु !

जहाँ तुम्हारी कथा
रहूँ मैं वही आज से
सदा-सदा को
बँधा दूसरे के शब्दों से
सचमुच स्वामी ?

मैं अवाक हूँ
आज इसी क्षण से मैं
सचमुच
नहीं कहीं का ।

शिरोधाय वरदान तुम्हारा ।
अब मेरा अन्न-जल
कथा है

और
कथा हो
तुम भी ।

आँखें मलते हुए

आँखें मलते हुए पहाड़ उठे
अलसाये
चीड़ो ने करवट बदली
किरनो ने लुबे छिपे
शिखरो की समिधा छू उकसा दी

पल मे निर्घूम पीत-रक्तिम शिखाओ मे
सुलग उठी क्षितिज वेदिकाएँ

सूर्योदय ! किरनफूल
प्राची की अँजुरी बिखरी
शीश उठा विहँसा व्योम
घरती उजलाई
झूम उठी चीड़ो की सघन पाँत
स्वागत ऋचाओ मे
कूज उठे नीड़ो के आरप्यक
सूर्योदयो प्रकृति का प्रायना तरंगित मौन
निहारती मन्द स्मित अपलक
हिमालय की वत्सल
ऋषि दृष्टि

होड

कार्तिकेय से होड भला क्या लम्बोदर की ।
कलियुग के ऋषि ने, लो, आखिर भेद उघाडा
कटता नहीं व भी भी कारावास गम का
क्या होगा दुहरा बार आखिर उस बक्कर को
जिससे यो भी कभी नहीं छुटकारा है जीते-जी

कार्तिकेय से होड भला क्या लम्बोदर की ।

ऐसी प्रदक्षिणा से तो अच्छा था
वे बगटूट भागते
गिरते पडते कैसे भी
कुछ कोस नापते
रह जाते फिर, चाहे, बहुत-बहुत पीछे ही

कार्तिकेय से होड भला क्या लम्बोदर की ।

माना हमने थे मनुष्य से थोड़े से कम
या कि, अधिक ही
माना हमने ब्रह्मा और -यास के भी वे
बहुत निकट थे
स्मरण शक्ति में बहुत विकट थे
फिर भी, आखिर, थे तो वे
दोनों के आशुलिपिक ही

कार्तिकेय से होड भला क्या लम्बोदर की ।

लो, समझे थे सचमुच ही परमार्थ जिसे हम
और देवताओं का अच्छा खासा प्रहसन
किसने सोचा था, वह आखिर
निकलेगी यूँ निपट त्रासदी
कार्तिकेय से होड भला क्या लम्बोदर की ।

धमासान

सचमुच के यादे
सचमुच के इरादे
मचा हुआ सचमुच छी
सचमुच का धमासान

क्या होगा सच का
जो मचता नहीं है
क्या होगा सच का
जो बचता नहीं है

सच, जो फिलहाल
न मकान है, न मचान
सच, जो फिलहाल
सिर्फ धमासान, धमासान

क्या होगा सच का
जो पचता नहीं
बचने वाले को ?

क्या होगा सच का
जो रचता है छुद
रचने वाले को ?

अब भी

पीठ गल गई मगर अभी
खिन्दा है आरुणि

बिचका है यह खेल, जहाँ बौए अनन्त, को
घेर रहा दु स्वप्न घोर
वासन प्रलय का ?

सुनो गुनो यह पाठ
अजाने-जाने भय का

खट्टा, भीठा, तीता
सब कुछ बिना बताए बीता
जितना जिया, अरे, उतना ही
लगता जीवन रीता

हँसो, उठामो रीती गागर
बची हुई आवाजें अब भी

भय की यह घनघोर
अँधेरी
अन्तलय भी

यही समय है

यही समय है
दो टाँगों पर छड़ा घम
बन जाय बसोटी घमराज की
इससे बड़ा सगुन क्या होगा ?

अरे, सत्य से बड़ा जुआड़ी
भला फीन है ?
जो सब कुछ को दाँव लगा दे

यह युगांत है—कान लगाकर सुनो पार्यं, तुम
अगले युग की आहट
अपने मेरे बीच यहीं पर
हो जाने दो सब कुछ की
सब कुछ से ही टक्कराहट

घमक्षेत्र है कुक्षेत्र यह
नारायण की कृपा नहीं, नर,
अभिलाषा है
तेरा जीवन रथ डोने की
वह सब कुछ जो तू है
वह होने की

हाँ, भुक्तको है स्मरण, यही पर
तुझे कहा था मैंने—
तेरे भले बुरे कर्मों से
मेरा कुछ भी लेना-देना नहीं'

देख ले
अभी अभी देखा है तूने

मेरा डिंगना
अडिग पितामह के प्रहार के सम्मुख ।

आगे भी देखेगा, निश्चय
तू अपनी परछाईं मुझमें
आएगा जब सूर्यपुत्र वह

छुट्टी हुई, चलू अब अपना खेल समेटूँ
तुझे अभी रुकना है ।

मेरी अनुपस्थिति के सग-सग
तुझे न जाने
कितनी कितनी दूर अभी चलना है ।

यह प्रभासपट्टन अब मेरा कुरुक्षेत्र है
पानी पर है लिखी द्वारका
छुट्टी हुई, चलू अब अपना
खेल समेटूँ

तुझे अभी
रुकना है ।

युगान्त

मुझे नहीं है
तो इससे क्या ?
सबको ही आशा है मुझसे ।

यह मेरा दुःस्वप्न ! अयोध्या
किसने सोचा था
हारूँगा यहाँ अन्ततः

ऋष्यमूक साक्षी हो—साक्षी
तात विभीषण की लका भी
लडने लायक वही एक था ।

युद्ध नहीं था, कविता थी वह
अब तो शेष
प्रजा है मैं हूँ ।

विदा ले चुका मेरा वह विश्वास मुझी पर
जो अभि-न था पवन-पुत्र सा
वैदेही सा ।

क्रुद्ध हुआ था जब समुद्र पर
मैं, तब कसा
दौड़ा आया था सिर के बल ।

अब
पृथ्वी पर कोप
एक प्रहसन ही होगा ।

देख रहा हूँ
मैं नाटक का अन्त

अभी से—

जिसे खेलना ही होगा

पर

मुझे बन्त तक ।

न्याय नहीं कर सकते ये नागरिक

माँग कर सकते केवल

रामराज्य की ।

साक्षी होगा

पहला कवि ही

इस वियोग का ।

अवतार

बीघ बीघ कर जंगल गारा
गाहक झूठा किया ।

तही मिसा अवसम्य
नहीं मिसा पा
झूठे अभिप्राय को ।

रटे रटाए रस्ते से
आना है उसको
किसी गुप्त से कहा ?

ठीक रहा—सगता है सब कुछ यह
महज मेरे आने से
सब कुछ गड़बड़ हुआ ।

युधिष्ठिर

'तुझे सुई भर जगह न दूंगा
कहता है दुर्योधन
हर बस्ती मे आग लगाता
फिरता है दुर्योधन

बदले का सपना वह कब तक
टुकड़ो पर चलना है ?
यह अज्ञातवास कितने दिन
और अभी चलना है ?

नाच गा रहे अतपुर में
योद्धा पाय सरीखे
शोभ सत्त्व को बधक रखना
कोई हमसे सीखे ।

कहाँ अरे, वह सपना जिसने
पुरखो तक को तारा ।
कहाँ सत्य यह जिसने हमको
सगातार है मारा । ”

“जगा हुआ हूँ मैं जिस सच मे
उसे छोड़ कर खाली
सपने की भी आज तुम्हारे
कौन करे रखवाली ।

जीवा स्वयं भीष है, जिस दिन
यह पहूषाण छोड़े
मेरे इस तिरास घोरज को
अपना मान छोड़े

भूत और भाषी तब कुछ-कुछ
मैंने जान लिया है
कुदगेज पर नहीं टसेगा
यह पहूषाण लिया है"

मांग

“मन चगा तो ”

नही पितामह, नहीं चाहिए हमें
कठौती की वह गगा ।

काठ हो चुके हमीं
यही सब सुनते-सुनते ।

हमें चाहिए गगा
हाँ, सचमुच की गगा
उससे कम कुछ नहीं
पितामह !

जिसने
तुम्हें
रचा था ।

मर्यादा

पद की मर्यादा में
रहते रहते ही तो
सुख हुए सद्ग्रम

धरे । तो
हो जाते दो ।
बिसे चाहिए यही परम, पद
बिताने देखा ?

कृछ तो मर्यादा होगी ही
यही,
देखने की भी ?

प्यारे मुचकुन्द को

बछ्छा लगता है मुझे कभी-कभी
अपने निराले से नीचे उतरना
और खेलना आँगन में
मनुष्य के

सतजुग मे, मगर यही मुश्किल था
मजा नहीं आया था—
मुझे खूब याद है—
पटलनी खिलाने मे एक मूर्ख दैत्य को
आघे अँधेरे और आघे उजाले मे

उससे कही बेहतर था
ढहा फटकारना मसान मे
और, देखना
तार-तार होते हुए
ममता की सच्चाई और
सच्चाई की ममता को

छोटा सा युग यह भी
कितना पसर गया
मेरी बेकारी मे ।

उसहूँ क्या
नीचे अब ?
कैसे मगर ?

हाँ, वह युगान्त था
यह भी
युगान्त है क्या ?

पता नहीं बनता कुछ
भूम हो गया हूँ मैं
कृत बिलाली साते
सगो धी वासयवा की

प्यारे मुचकुद को
गोद की गुफा से सपमृष
बाहर निवाले की

मूर्तिभजक

“एक है वह ।

क्या जरूरत है बहुत, से देवताओं की ?”

“तुम्हें किसने बताया ?”

‘उसी ने

उस ‘एक’ ने

जिसने चुना है खास हमको

हमों हैं उसकी प्रजा ।”

“प्रजा तो हम भी उसी की हैं, बिरादर !

देवता भी ये हमारे

उसी के हैं

तुम्हारे भी ”

“बस करो ।”

“मजा आता है उसे

ससार होने में ।

कर चुके हो दिग्विजय तुम

पड़े रहने दो हमारे देवताओं को

हमें भी

एक कोने में ।’

‘नहीं ! बिलकुल नहीं !

केवल ‘एक’ उसको छोड़कर

नहीं कुछ भी पूज्य हो सकता यहाँ

तुम कर रहे भाड़ी नकल यह

सत्य से मुख मोड़ कर ।”

‘किन्तु भाई !
भसा हम-तुम
मूर्तियाँ ही नहीं,
तो, फिर,
और क्या है ?

ढामकर तुमको
महीं खपराघ यदि उसने बिपा है
तो, हमों क्या पात्र हा
उसकी घना क
या तुम्हारी ?

और फिर हम
मूर्तियों को
बनाना ही नहीं बेवस
मिराना भी जानते हैं

जयवि, तुम तो
सिराना भी नहीं बेवस
ढहाना भर जानत हो”

‘तो वही हो ।
जानने या पूजने लायक
वही है एक
जा
अपनी बनाई सष्टि म
रहता नहीं,
किसी दूजे को कभी
सहता नहीं ।

उसी का आदेश है—
हम क्या करें । —

उसी का आदेश है—
धुसपैठिये
खाली करें

सबद निरन्तर

घिरने को आकाश
और
गिरने को धरती ।

या फिर देहरी लांघ
रमा धूनी बीहड़ में
रहे तोड़ते हम
अनन्त की परती ।

माँग माँग कर हमने भी
माँगा क्या आखिर
सूनेपन का
एक घरेलू मन्दिर ?

लांघ-लांघ कर भी हमने
क्या लाघा आखिर
यही लौटना
फिर फिर ?

इससे तो अच्छे थे वे, जो
ढोने को अभिशाप
तोड़ने को यह धरती
आए ।

रहे यहाँ पर जितने दिन भी
भरमाए
भर पाए ।

होगे स पहले भी शायद होनी कोई
 होगे वे भी बाद
 बचो रह गई
 एकाकीनी ।
 नहीं हुआ कुछ—सगला अब तो यही
 रोसता रहा गिरतर
 जीया यह जीया रो
 अँध मिथोनी ।

नहीं, भरम ही सही
 भरम भी,
 जंत टूटे-पूटे,
 खुले रहें ये द्वार, जहाँ जो
 बाहे जैसे सूटे ।

वसी उनसे होइ हमारी
 शरणार्थी जो बने
 आततायी अनन्त ने ।

शरणागति यह, अरे
 तथागत की
 हमसे
 बयो
 छूटे ?

सम्बन्ध

तुम हो मेरे बय
और मैं
शब्द तुम्हारा

तुम दो शब्द
और मैं दूढ़
बय
तुम्हारा

आखिरी दाँव

[दो खण्डों में समाप्य एक सवी कविता]

खण्ड एक अक्षय पात्र

शासन अखण्ड यहाँ चक्रवर्ती हिम का
पृथ्वी पर इससे अधिक उजली और जीवित समाधि
तुमने कही देखी है ?

किस अक्षय पात्र के
अधे अतलान्त में
तिनके सा बटका वह
तुम्हारी आति की प्रतीक्षा कर रहा है

मैं जम रही हूँ कि पिघल रही हूँ
सोई हूँ या जागी ?
दिन है कि रात यह ? जल है कि धल
आकाश

या
पाताल ?

कौन था जो थामे था मेरा हाथ अभी-अभी
बया हुआ अचानक यह
अधकार बौध भरा

पाँव तले पृथ्वी को
बया हो रहा है यह ?

किसने पुकारा किसे
यहाँ इस धोखल में
किसका स्वर गूँज रहा ?

मैंने सुना था कभी
जब भी ऐसा होता है
तुम्हारी उपस्थिति में ही होता है
तुम भी तब पुरुषोत्तम का चोला उतार कर
निहग साक्षी की
उसी पुरानी भूमिका में वापस लौट जाते हो
जो लोगों के कथनानुसार
तुम्हारी असली भूमिका है

मुझे नहीं मालूम—सुनी सुनाई बात है यह
बताओ तो सही मुझे, अब भी यदि साक्षी हो
ऐसा ही खुला था खडक
तब भी तुम्हारी बाँखों में ?

तब भी क्या इसी तरह
ऐसा ही पटाक्षेप
हुआ था सब कुछ पर चक्रवर्ती हिम का ?

स्वर्गारोहण क्या इसी को कहते हैं
कहाँ है पथा के पुत्र
कहाँ है तुम्हारा वह भवत और सखा पाय ?
कहाँ है अग्रज वह—हम सबका नेता
और तुम्हारे स्थितप्रज्ञ की
चलती फिरती परिभाषा ?

पथ्वी के फटने पर
कुछ तो शब्द होता होगा
यह कैसा नाटक है—नि शब्द नि स्पन्द
वया तुम इसे सुन रहे हो ?

जहाँ मिलने का मौका
एक ही चिन्ता है

क्यों ऐसा होना
दर्शन की छद्म छद्म रूप
गिरि के दीर्घ दीर्घ
जहाँ मे तुम्हें निज निज
और नीति ही नीति बनकर खड़े कहे तुम
आ पहुँचे मुझ तक नही

क्या हुआ ? कुछ तो बने
तुम तो मुझ, निज निज
नयनों की भी नायक बने

यह भी मुझ या
कि, स्वयं तुम्हें नहीं ज्ञान
स्वयं मे नरक और फिर नरक से स्वयं के
यात्रा वह बैठी रही

कुछ तो बताओ मुझे
अपनी अर्द्धांगिनी को
शताब्दियों के आर-पार बिछे हुए मुझसे तुम
क्या चाहत हो आसिर
क्या है मेरे पास अब
जो मैं तुम्हें सौंप दूँ
भीरु अपने साथ साथ
तुम्हें भी मुक्त कर सकूँ
मैं तुम्हारी मुक्ति ।
बेसी विचारणा है,

मिलने एक रू
होती नहीं
नते पड़े
पिपरा वि
होती नहीं

किसने पुकारा किसे
यहाँ इस खोजल में
किसका स्वर गूँज रहा ?

मैंने सुना था कभी
जब भी ऐसा होता है
तुम्हारी उपस्थिति में हो होना है
तुम भी तब पुण्योत्तम का बोला उतार कर
निहग साती की
उसा पुरानी भूमिका में बारस लौट जाते हो
जो लोग के कथनानुसार
तुम्हारी असली भूमिका है

मुझे नहीं मालूम—सुनी-सुनाई बात है यह
बताओ तो सही मुझे, अब भी यदि सांगी हो
ऐसा हो खला था खड्ड
तब भी तुम्हारी आँखों में ?

तब भी क्या इसी तरह
ऐसा ही पगपेप
हुआ था सब कुछ पर चक्रवर्ती हिम का ?

स्वर्गारोहण क्या इसी को कहते हैं
कहाँ है पया के पुत्र
कहाँ है तुम्हारा वह भक्त और सखा पाय ?
कहाँ है अग्रज वह—हम सबका नेता
और तुम्हारे निमित्तपत्र की
अनती फिरता परिभाषा ?

पया के फटने पर
कुछ तो बच्चा होता होगा
यह क्या नाटक है—निश्चय निःस्पन्द
क्या तुम इस सुन रहे हो ?

कौरव-समुद्र नहीं, अखूट चक्र नहीं
प्राता से अपने बस एक ही अवतार दूर
पृथ्वी की डूबन नहीं

कोई और प्रहसन है यह
ऐसा तो नहीं कही—
आत हो मुझसे अधिक
और दारार यहाँ नहीं
वहाँ अतरिक्ष मे
पाटने को जिसे तुम्हें
रचना पडा हो स्वयं
अपना महाप्रस्थानिक !!!

टकटकी बाँधे वह देखता था मुझे
नहीं । अपने उस अग्रज को—
ठिठका था क्षण भर जो
उसे लडखडाते देख
और दूसरे ही क्षण आगे बढ़ गया था
किस इच्छा मृत्यु से जीवन-दान पाने तब
भेजा था तुमने उसे
वह जो स्थितप्रज्ञ था

सम्बन्धहीनता की हृदा को छूता हुआ
कैसा सम्बन्ध है यह
मरने नहीं देता जो
स्वर्ग और पृथ्वी से खाली और उजड़े हुए
इस अक्षय पात्र के
अतल मे गड़े हुए
तिनके से भ्रम को भी
क्षरने नहीं देता जो

खण्ड दो दूसरा युगान्त

किसने पुकारा किसे ? सनाटा कैसा यह
अधकार चौघ भरा

कौंधा था कोई स्वर पहचाना अभी-अभी
नहीं ! यहाँ कोई नहीं
पटाक्षेप सब कुछ पर

सब कुछ पर जमा हुआ अट्टहास
सब कुछ का

किसे खोजते हो तुम
खड्ड सी खुली और बर्फ में धुली
इन आँखों में देखो अरे, तुम्हारे अवाक्
चित्रपट चेहरे पर
कैसी पहचान उभर रही है
ऊपर खींचना तो दूर
और गहरे गाढ रही है
हजारों साल पुराने इस खड्ड में
जहाँ और गहरे गढ़ने की
गुजाइश ही नहीं बची है ।

राघ, तुम्हारी आँखें क्यों विस्फारित हैं विस्मय से
विस्मय होना चाहिए मुझे
बि, शताब्दियों में अनवरत
भूस्खलन के बावजूद —
कैसे तुम पहुँच गए ठीक उसी जगह

जहा पिछली घटनाओ का
एक भी चिह्न शेष नहीं

कही ऐसा तो नहीं
वहा भी खड्ड खुल गया
शिखर के बीचोबीच
उसी ने तुम्हें निगल लिया
और भीतर ही भीतर चक्कर खाते भटकते तुम
आ पहुँचे मुझ तक यहाँ

क्या हुआ ? कुछ तो कहो
तुम तो सुना, शिखर क्या
नक्षत्रों को भी लाँघ चुके थे

यह भी सुना था
कि, स्वर्ग तुम्हें नहीं जँचा
स्वर्ग से नरक और फिर नरक से स्वर्ग की
यात्रा वह कैसी रही

कुछ तो बताओ मुझे
अपनी अर्द्धांगिनी को
शताब्दियों के आर पार बिधे हुए मुझसे तुम
क्या चाहते हो आखिर
क्या है मेरे पास अब
जो मैं तुम्हें सौंप दूँ
और अपने साथ साथ
तुम्हें भी मुक्त कर सकूँ
मैं तुम्हारी मुक्ति ।
कैसी विडम्बना है, ओ मेरे घमराज ।

सिर्फ एक टाँग पर सडखडाते देख तुम्हें
हँसी नहीं आती मुझे
गले पडे पथवी पर मेरे अग-अग से
लिपटा किसका हाहाकार
हँसने नहीं देता मुझे

नहीं चाहती मैं किसी घटना से बाँधना तुम्हें
मुझे तुम्हें बाँधना नहीं
मुझे सिर्फ जोड़ना है
एक घट को दूसरे से

हँस ही लेने दो
याद नहीं अब हँसी थी
आखिरी हँसी भी शायद
जमी पड़ी हो यहीं कहीं

नही ! नही ! नही ! मैं उस पिछड़े युगात् की
शिकायतें दोहराने नहीं आई तुम्हारे पास
चोटियाँ तुम्हारी ये
टहलते देखा जहाँ नगे पैर मैंने तुम्हें
अक्सर आधी रात गए
जानते हो क्या हैं ये ?

बदले की आग की जमी हुई लपटें ।।।
हाँ घमराज, यहाँ मैं भी तुम्हारी तरह
हो गई हूँ रूपांतरित
दूसरा जन्म लेने को एक युग काफी नहीं ?
चौको नहीं घमराज !
प्रलय अभी दूर है
पर इतना दूर भी नहीं, कि
बरसों इत्मीनान से तुम्हें
सोचने की मोहलत दे

चौको नहीं घमराज
आओ, पिघलाओ मुझे
तुम अपनी शांति में
बेहद अशान्त हो
और मैं अपने युद्ध में
पड़ी हूँ यहाँ शिलीभूत

आओ पिघलाओ मुझे धमराज ।
फिर से जगाओ उसे
पुरखो की गंगा को
स्वर्ग रथ पर चढ़ने का स्वाँग तुमने खूब किया
मैं तो यही जानती थी
पितृलोक धूम के तुम वापस यहीं आओगे

इसी अनाथालय में
जो पृथ्वी का नहीं, अब
हमारा मानदंड है

किसने कहा था तुम्हें—स्मरण करो धमराज
“नारायण से भी पहले जिसकी प्रवृत्ति हुई
अवहेलना मत करो उस राजघम की”
नारायण के सामने ही
उसने कहा था तुम्हें—
“घम एक बार नहीं, कई बार हुए हैं नष्ट
हर बार उबारा है उह राजघम ने”

स्मरण करो धमराज
इस बार तुम्हें पहले से भी
दुर्दांत जुआडियो से लेनी होगी टक्कर
इस बार दाँव पर तुम्हारा हक ही नहीं लगा
इस बार दाँव पर
लगे हैं स्वयं नारायण

इस बार तुम्हारे शत्रु
मुघिष्ठिर बनकर आए हैं
भेष-भरिवतन में वे तुमसे बढ़कर कुशल हैं

और उनके देवता दूसरे हैं
वे मृत्यु को नहीं मानते
और अवध्य बनने के लिए
उन्हें तपने की जरूरत नहीं

तुम्हारा सत्याग्रह—जो एक पोथी तक नहीं जुटा सका
भटो और भग्टो की भीड़ कैसे जुटाएगा
सावधान, घमराज ! इस बार तुम्हारे विरुद्ध
कौरव ही नहीं,
होगे पांडव और यादव भी

कोई अवतार नहीं करेगा हस्तक्षेप
तुम्हारे हित में इस बार

तब जो सारथी था
अब केवल साक्षी है
कदाचित् वह भी नहीं

हां यह समझ है
भूल न हो इस बार पहचानने में तुमसे
सहोदर सूयपुत्र को
दे दे वह तुम्हारा साथ
अलावा मेरे, और
इस
अक्षय
पात्र
के

बारह वष चौदह वर्ष
शताब्दियाँ
सहस्राब्द

कब तक पुकारें तुम्हें
ओ मेरे घमराज !

तुम्हारी शांति बध्या है
और मेरी कोख में
एक नया युद्ध सुलग रहा है
धर्मयुद्ध, घमराज !

पृथ्वी की चौपट पर
इससे बड़ा दाँव
मनुस्मृति के इतिहास में
कभी नहीं खेला गया

तुम पुराने खिलाड़ी हो
चुनौती यह, तुम नहीं तो
और कौन झेलेगा !

तुम्हारी टेक थी
कि तुम इस वरुणालय को
करुणालय में बदलोगे

फिलहाल—हम दोनों ही
हिचकोले खाते हुए
स्वर्ग और नरक के बीच
एक अनायालय में हैं

निकलो
निकल सको तो
देखो यह दूसरा युगांत
जहाँ युद्ध और शान्ति की
बदल चुकी है परिभाषा

□□

